

# Santa Marija f'ghajdut il-Maltin u l-Ghawdxin

minn  
Victor J. Galea

**S**ANTA MARIJA — il-patrana speċjali ta' Malta u Ghawdex — tissemma ukoll mod speċjali fil-qwiel u fil-folklor Malti.

**Il-farfett ta' Santa Marija (*Papilio Machdon*)**  
Il-farfett li fxi nhawi tar-Rabat bhal ngħidu ahna Ghajn Qatet isibuh bhala *l-farfett ta' Santa Marija*, l-entomologi, jigifieri l-istudjuzi ta' l-insetti jsejhulu *l-farfett tal-fejgel jew tal-bużbież* billi jbid fuq dawn iż-żewġ hxejjex fart miksija blat bhall-qraten u x-xaghri. Ix-xjenzati jsibuh bl-isem ta' *Papilio Machdon*.

Billi dan hu l-akbar farfett ta' pajjiżna għax ilahhaq minn tlieta sa erba' ċentimeri, hu l-farfett li l-iktar dabbar ismijiet kemm mill-kbar u kemm miż-żghar. Barra ta' Santa Marija r-Rabat isejhulu wkoll *il-farfett tar-ummien*. Hekk ukoll isibuh ix-Xaghra, in-Nadur u l-Munxar. L-Għarb hemm min jghid li hu ta' *San Mikiel*, il-qaddis marbut mar-ummien filwaqt li ohrajn isejhulu *tax-xemx* kif ukoll *tal-pinna* li għandu f'tarf gwenhahj. Ta' Kerċem u Santa Luċija, xi nhawi tar-Rabat kif ukoll *tax-Xewkija* jafuh bhala *l-farfett ta' San Ġwann*. Imma x-Xewkija hemm min jghidlu *l-farfett tar-Regina* u San Lawrenz u Ta' Sannat *il-farfett tal-lira* forsi għax dari fuq il-lira tad-deheb kien ikun hemm wiċċ ir-Regina Vittorja ta' l-Ingilterra. Fl-ahharnett San Lawrenz qaluli li hemm min isibu *tas-Safar* u saħansitra ta' *l-Awstralja*. Dan nahseb xogħol l-emigranti li tawna wkoll l-iskalora ta' l-Awstralja li hi l-Kittien. L-Għasri jghidulu

**LIL SHABI TAL-MALL** li fosthom qattajt l-ahhar xhur tas-servizz tiegħi fl-1994 u tghallimt minn għandhom hafna minn dak li qed nikteb hawn.

*l-farfett tal-korpus*, il-festa tagħhom li taħbat matul ix-xahar ta' San Ġwann.

It-tfal imbagħad li dari l-friefet kienu jonsbulhom bi xbieki żghar biex jagħmlu bhall-kbar li kienu jonsbu għall-ghasafar, lill-friefet kienu jsibuhom b'ismijiet ta' ghasafar jew tajr skond id-daqs u l-lewn. Ir-Rabat, it-tfal il-farfett ta' Santa Marija kienu jafuh bhala *dundjan* jew *taż-Żebbuġ*, li hu l-ikbar għasfur ta' l-ghana li jonsbu għalih il-kbar. Ta' Sannat kienu jghidulu *tad-dundjana*. It-tfal taż-Żebbuġ jghidulu *ċ-Cawla* u *tax-Xaghra l-papru* jew *il-papra*, filwaqt li tal-Qala semmewh *il-qroqqa*. Tan-Nadur tawh isem l-akbar għasfur li jpassi minn fuqna l-ajkla.

Mhux biss il-farfett ta' Santa Marija jolqot l-ghajn imhabba d-daqs u l-ilwien tiegħu imma d-dudu tiegħu li nsibuh fuq il-bużbież u l-fejgel fih daqqa t'ghajn ġmielha. Jiehu lewn il-pjanti li jikber fuqhom jigifieri l-ahdar ċar. Ikollu ċrieki suwed b'tikek mil-lewn il-laringa. Rasu tkun safra bi strixxi suwed. Ir-riha qawwija li għandhom iż-żewġ xtieli li jitrabba' fuqhom id-dudu jagħmel użu minnha billi jahżinha f'zewġt iqrin li jkollu frasu. Dawn johroġhom malli jersaq lejx xi hadd li bir-riha taqsam tant qawwija dak li jkun ikollu jwarrab u jhallih għal xogħlu.

Bħalma għidna l-farfett ta' Santa Marija jghidulu wkoll ta' San Ġwann u ta' San Mikiel. Jien nahseb li jghidulu hekk għax jidher habta tal-festa tagħhom. Naraw għaliex. L-ahhar bajd li jbid il-farfett qabel l-ajru jaqleb għax-xitwa jofqos u jsir dudu u jagħmel il-fosdqa, imma l-farfett ma johroġ mill-fosdqa qabel ma tghaddi l-kesha tax-xitwa għal nofs Frar. Fir-Rebbiegħa, fis-Sajf u sal-bidu tal-Harifa jilhq u sa tlett ibtan ohra. In-nies tarah jittajjar

wara li kull boton johroġ mill-fosdqa u taghtih l-isem tal-qaddis taż-żmien li tarah matul il-madwar ghoxrin ġurnata li jdum haj.

B'xorti tajba l-farfett ta' Santa Marija jbid fuq żewġt ixtieli li jikbru fuq il-blat bhal nġhidu aħna ta' Ċenċ. Il-bużbież jikber ukoll fl-isinda abbandunati, fir-raba' ġmjem u fil-widien. L-isinda huma dawk l-ghelieqi niżlin wahda taht l-oħra minn taht is-sies tal-muntanji tagħna sa ma jilhqu l-wied. Sined jingħażel minn iehor b'hajt minn fuq għal isfel. L-abbandun tar-raba' tafla tal-faldi tal-muntanji u tar-ragħa bil-mogħoż fil-widien imur favur dal-farfett għax jithalla bi kwietu għall-inqas fuq il-bużbież. Fejġel ma naħsibx li fadal wisq, għalkemm għadek issib min iżommu għal meta jkollu xi tbengila jew taghtina bħalma kien iżommu, Alla jahfirlu missieri. Il-bexx qattiel bl-insetticiċi ma jmissx la lill-bużbież u l-anqas lill-fejġel. Għalhekk il-farfett ta' Santa Marija għandu ċans sabih li jarah min jiġi warajna.

**Il-Farfett ta' Santa Marija (Vanessa Atalanta)**  
L-entomolgi lil dal-farfett isibuh bħala *farfett tal-hurrieq*, il-haxixa li jbid fuqha jew *vanessa* mill-isem xjentifiku tiegħu Vanessa Atalanta. Wara l-farfett tal-fejġel jew tal-bużbież, il-farfett tal-hurrieq l-iktar li hu magħruf fostna l-Għawdxin u għalhekk għandu bosta ismijiet għalkemm mhux daqsu.

Għalhekk filwaqt li r-Rabat u ta' Kerċem lill-*farfett tal-hurrieq* isejhulu ta' *Santa Marija*, ma mistagħġbux li ta' Sannat nsibuh bħala *l-farfett ta' Santa Margerita*. Hekk ukoll jafuh tal-Munxar li m'ilhomx snin kbar li nqatghu mill-parroċċa ta' Sannat. Ta' Kerċem hekk ukoll min isejjahlu *l-farfett ta' San Ġwann* jew *tal-Harrub*, barra kif ġa semmejna l-farfett ta' Santa Marija. Imhabba l-lewn tiegħu iswed bellusi n-Nadurin jghidulu *l-farfett tal-bellus* jew kif insejhulu x-Xagħra u r-Rabat ukoll *il-farfett bellusi*.

It-tfal, li kif għidna jagħtu ismijiet ta' għasafar lill-friefet, lill-farfett ta' Santa Marija hawn ir-Rabat isejhulu *l-gardell*, għasfur li għandu l-istess kuluri tal-farfett. Tant jixbah lill-gardell il-farfett ta' Santa Marija li qaluli li fi żmien il-passa ta' l-għasafar ta' l-għana kien

hemm wiehed li qaleb fuq il-farfett li dahal jittajjar fuq il-mansab għax hasbu gardell tassew. It-tfal ta' Santa Luċija jsibuh bħala l-gallozz. Ta' min jghid li fost il-glalez hemm il-gallozz l-iswed. Dal-gallozz għandu l-faċċol aħmar, jiġifieri strixxa li minn fuq munqaru titla' għal fuq rasu, bħalma l-gardell għandu l-maskra hamra. Mela l-gallozz ukoll jixbah lill-farfett ta' Santa Marija.

B'xorti tajba dal-farfett ibid fuq il-hurrieqa (*Urtica urens*) u fuq ix-xeħt ir-riħ (*Parietaria officinale*) li aħna l-Għawdxin insibuha bħala haxix ir-riħ. Dawn iż-żewġ hxejjex jinbtu kullimkiem u billi ma jiswew għalxejn għax il-bniedem u l-bhejjem ma jikluhomx il-qilla tal-bexx qerried ma tilhaqhomx bħalma tilhaq lill-farfett tal-Kromb.

Kontra l-farfett tal-Kromb li jbid il-bajd tagħqida taht il-weraq tal-ġdur, kabocċi u pastard, il-farfett ta' Santa Marija jbid bajda wahda taht il-weraq tal-hurrieqa jew tal-haxix ir-riħ. Malli jofqos iħit il-werqa bil-harir li johroġ mid-dudu u jidhol ġo fiha biex jistahba mill-għedewwa. Il-fosdqa tiddendel taht il-weraq biex hadd ma jsibha u jeqridha matul il-ħmistax li l-farfett irid biex jitrabba fiha.

Bħalma jixhdu l-ismijiet għall-qaddisin il-farfett ta' Santa Marija jagħmel xi tlitt ibtan matul is-sena. Ta' min jghid li filwaqt li l-hurrieq jikber fix-xhur tax-xita, il-haxix ir-riħ li jikber għad-dell tal-hitan jew tas-sigar insibuh is-sena kollha. Għalhekk id-dudu dejjem isib fuqieħ jitrabba. Il-farfett ta' Santa Marija kultant jaqta' passa u għalhekk jiżgħed kullimkiem sa jghaddi għal band'oħra.

Fl-aħħarnett xtaq nitkellem fuq id-dehra ta' dal-farfett li tant jolqot l-ghajn. Dal-farfett u sieħbu, il-farfett ta' San Martin (*Cynthia Cardui*) huma tal-familja tan-Ninfalidi, il-friefet li għandhom l-isbah kuluri. Billi l-farfett ihobb isorgi bi gwenhajt miftuha dawn il-kuluri iktar jispikkaw. Għalkemm ġismu u gwenhajt huma suwed bellusin, għandu strixxa mil-lewn il-laringa fl-aħmar minn fuq għal isfel f'nofs il-ġwieħajt ta' quddiem kif ukoll bordura ta' l-istess lewn fil-ġwienah ta' taht bid-dabar suwed. Taht it-truf ta' ġewwa tal-ġwienah t'isfel għandu wkoll żewġ dbabar żoroq. Bordura kahlanija nsibuha wkoll fil-

*ikompli paġna 57*

gwiēnah ta' fuq. Barra minn dan il-lewn iswed tal-gwiēnah insibuh imżewwaq bi dbabar bojod. Tohrog wehidha mela l-ghajta: Kemm hu sabih dan il-farfett ta' Santa Marija!

### Il-Werzieq


Skond Patri Magri il-qawl jghid li meta tisma' jghajjat il-werzieq tista' tmur għall-gheneb wit-tiniet. Għalhekk hawn ir-Rabat jghidu li *l-werzieq isajjar l-gheneb*. Missieri kien jghid li *l-werzieq isajjar it-tin* filwaqt li oħrajn jghidu li *l-werzieq isajjar il-bajtar*. Dan kollu frott li naraw il-mall waqt il-wirja ta' Santa Marija. Ma nistaghgħbux għalhekk li min isajru norbtuh ukoll ma' Santa Marija.

Il-werzieq jitfaċċa matul il-klami ta' Lulju u jibqqa' għaddej jagħżel matul Awissu u anke wara. Ikun fl-aqwa tiegħu fil-klajjem tax-Xahar tal-Karmnu u l-granet ta' Santa Marija. Il-werzieq ma jagħżilx biex isajjar il-frott imma biex jiġbed lill-mara u jzommha hdejh. Jibdew mit-tbexbix u jibqgħu sejrjn sa wara nżul ix-xemx. Il-hoss li jagħmel il-werzieq hu l-aqwa wiehed fost l-insetti kollha.

Kurjuża mnejn ikun gej dak l-ghagħha kollu. Il-werzieq taht qaddu jiġifieri fejn għandu s-sitt saqajn u qabel tibda ż-żaqq għandu żewġ tñabar mghottija b'rita. Muskoli qawwija għagħlu dir-rita tivvibra b'velocità ta' 120 sa 400 kull sekonda tant li ahna nħossuh gej il-hin kollu. Dawn il-vibrazzjonijiet jidwu fiż-żewġ itnabar u l-hoss tagħhom jinstama' sa nofs kilometru bogħod.

Kurjuża wkoll għaliex it-turisti Inglizi jieqfu mistaghgħba meta jisimghuh. Minn xi 1500 speċi ta' werzieq li hawn fil-pajjiżi shan, tñax biss insibuhom fl-Ewropa li minn dawn l-Ingilterra suppost hemm wiehed biss in-naħa t'isfel fil-Bosk il-Ġdid. Ghidt suppost għax rari tisma' hossu. Minn hawn gej l-interess tat-turisti fil-werzieq tagħna għaddej jagħżel bla heda taht il-qilla tax-xemx t'Awwissu.

Mnejn jiġi l-werzieq u fejn imur? Il-werzieqa tñid fix-xquq taz-zkuk tas-siġar. Malli jofqsu jinżlu jiġru fl-art u jibqgħu neżlin sa ma jsibu l-għeruq. Hemm jghixu billi jsoffu s-sugu tagħhom. Fost il-għeruq li jhobbu nsemmu dawk tas-siġar tat-tuffieħ, hawh, langas u dwieli.



*Il-Farfett ta' Santa Marija disinn ta' V. Falzon  
(bil-kortesija ta' Joe Sultana)*

Id-dudu tal-werzieq ma jidholx fil-fosdqa bħal tal-friefet. Meta jasal iż-żmien li jitle' fil-wieċ biex jizzewweg u jbid italla' l-gwiēnah u jitkaxkar 'l fuq. Meta jizzewweg u jbid il-werzieq ikun temm xogħlu u jmut u fl-irhula u kampanja tagħna jerga' jaqa' s-skiet.

### Il-Gremxul ta' Santa Marija

Il-gremxul ta' Santa Marija huwa dak il-gremxul daqs hajta għadu kemm hareġ mill-bajda li narawh jiskarigga fil-btieħi, ġol-ġonna u fuq il-hitan tal-sejjeħ. Naturalment jissejjah hekk għax jitfaċċa għall-habta ta' Santa Marija. Mhux il-gremxul biss jofqos bħal daż-żmien imma l-frieħ tar-rettoli l-oħra li għandna f'pajjiżna jiġifieri s-sriep u l-uziegh ukoll jofsqu magħhom. Ma' dawn inżidu wkoll il-frieħ tax-xahmet l-art li jitwiieldu mfaqqsa u lesti.

Il-frieħ tas-sriep lill-gremxul ta' Santa Marija isibuh sonbor għax ikunu jistgħu jaqbduh bla tbatija. Il-frieħ tas-sriep malli johorgu mill-bajda jkunu jridu jfendu għal rashom u mill-ewwel jibdew jagħtu s-salt għal kull gremxula li jaraw tiċċaqlaq. Gejt li rajt ferħ ta' serp jipprova jibla' gremxula mill-kbar li ma

tkun tista' tghaddi bl-ebda mod minn halqu imma ma jitlaqhiex jghidlek sa fl-ahhar tinzel u balleç fl-ahhar hekk ikollha taghmel.

Il-gremxul ta' Santa Marija mhux biss iservi ta' ikel għall-frieh tas-sriep imma wkoll għall-uziegh u saħansitra għall-gremxul l-iehor. Ma rridx ninsa l-merill li fost affarijiet ohra jaqbadhom ukoll.

Meta naraw kemm ghedewwa ghandu l-imsejken gremxul ta' Santa Marija kien jonqos il-bniedem biex jghaqqad il-gastell. Meta konna zghar kellna seher għall-gremxul. Ix-xjuh kienu jghallmuna kif naqbduh b'hafura b'ingassa fit-tarf. L-ghallieqa konna naghmlulha ftit bziq biex il-gremxula tahsbu ilma u xhin tersaq naqbduha. Imma ahna konna aktarx nersqu nkiss inkiss u ntuh is-salt b'idejna. Meta gie li naqbdulha denbha biss, il-gremxula kienet thalli denbha f'idejna u tahrab. Denbha xhin konna nitilquh fl-art kien jibqa' sejjer jaghti bis-sahha tad-dem. Ahna konna nghidu li qed jidghi u jishet 'l ommna u 'l missierna. Bil-mod il-mod denb il-gremxula jerga' jitrabba.

Imma l-iktar li konna niskru wara l-gremxul kien fi žmien il-kacça, iż-žmien li kien jerga' jidher jilghaq ix-xemx wara n-naghsa tax-xitwa. Meta l-kbar kienu mehdija jisparaw fuq il-gamien ahna konna narmaw il-wadaf, kif konna nafuh ix-Xaghra, u t-triq kollha mid-dar għall-iskola u lura nfaqqghu fuq il-gremxul mixruf fuq il-hitan tas-sejjeħ. Biex naghmlu wadaf konna naqtghu fergħa tal-lewż jew tal-lumi għamla ta' Y. Iz-zokk kien ikun irqiq imma f'sahħtu. Ma' kull spalla konna norbtu strixxa lakstu li fi žmien il-gwerra, meta jien kont tfal, konna nehduha mill-maskra tal-gass. Fit-tarf tal-lakstuwiet konna norbtu biçça gild li konna naqtghu mill-wiçç jew dafar ta' xi qorqa mqattgha. Miż-żrar ma' konniex neqsin ghax it-toroq kien ghadhom bit-torba kollha. It-torba kienet tinqata' minn barrieri apposta mis-saff ta' fuq li mhux kullimkien żonqri kif aktarx jissejjaħ fil-kotba imma artab bizzejjed biex taqtghu b'fies. Illum gaffa thammel kemm trid minnu. It-torba mxarba u mballta ddum is-sekli shaħ u nstabu qighan tat-torba ta' žmien il-haġar.

Tant kien kbir l-interess tat-tfal fil-gremxul li l-gremxulu li hu akbar u isbaħ mill-gremxula, billi ghandu lewn aħdar xi drabi mtekktek bl-iswed, kellu isem f'kull raħal

mhux biss ta' Ghawdex imma ta' Malta wkoll.

Hekk ix-Xaghra konna nsibuh *il-katnazz*, kif ukoll *ir-re* u *l-kaptan*. Tar-Rabat jghidulu *mazzun*. hekk ukoll ta' Sannat. Tal-Munxar imbagħad jghidulu *l-golf*, kelma li fil-hrejjef tfisser gigant. Ix-Xewkija jsejħulu *l-Kavall*, ta' l-Għarb *il-fahal* u ž-Žebbuġin *il-margu*. Din ta' l-ahhar tfakkarna f'Malgu li ta daqqa ta' harta lil Ġesu' x'hin kien quddiem il-qassis il-Kbir. Ir-Rabat ta' l-Imdina u n-Nadur isibuh is-Sultan, filwaqt li l-Qriema u ta' San Pawl il-Baħar jghidulu *d-dirbi* għamla raħlija tal-kelma *darbi* ta' bnadi ohra ta' Malta. Malta wkoll hemm min jghidlu *girbi* tidwira ohra tal-kelma *dirbi* bħalma l-kelma gremxul dari kienet dremxul. Ma rridx ninsa li hawn ir-Rabat lill-gremxul hawn min jghidlu l-baġħal ta' San Ġorġ. Min jaf għaliex hux?

### Is-Serp

Filwaqt li ž-zghar aktarx kont tarahom jeqirdu l-gremxul il-kbar issibhom ma jistghux jaraw serp. Is-serp fejn narawh jew naharbuh jew noqtluh. Ġo fina hemm il-biza' mis-serp ghax barra li hemm sriep velenuzi u hemm ukoll ir-religjon tagħna li s-serp għamlitu xbiha tax-xitan. Imma kulhadd jaf li m'ghandniex sriep velenuzi. Li mhux forsi kulhadd jaf hu li s-serp barra li jaqbad gremxul u sriep ohra iżghar minnu jaqbad ukoll il-ġrieden. Fejn ġurdien jara serp jaqbd u ferħ ta' ġenn u erhilu iġħažzež ghax jghidlek waslet tiegħi. Is-serp ma jibzax minnu u jagħmel għalih bla hniena. Jarma' jtih b'denbu biex jistordih u jinbaram miegħu biex jifgħaħ u jibilgħu. Għalhekk min iżomm serp fil-ġnien ma ssiblax ġrieden la fil-ġnien u lanqas f'daru. U hu ġurdien li hu perikuluż għall-bniedem.

Jghidu li għal Santa Marija s-serp jinza' l-libsa. Is-serp wara li johroġ mill-mohba fir-rebbiegha jasal għall-ewwel tibdila f'Mejju billi l-libsa tax-xitwa ma tkunx għadha tiġiħ. La tiġi Santa Marija jasal għal tibdila ohra ghax bl-ikel li Alla jkun ipprova jkun hxien. Biex jehles mil-libsa l-qadima s-serp jibda biex ihokk geddumu ma' blata jew ġebħa ha jiftaħ toqba fil-qoxra u johroġ minnha helu helu. Ta' min jghid li anke l-qoxra ta' għajnejħ tinqala' mill-bqija. Għalhekk għal xi žmien is-serp ma jkunx jara sew.

[*Jaqbad ma' dak li deher fil-Programm ta' Santa Marija (1992). Baqa' għal darb'ohra.*]